



Brussell, 9 ta' Ġunju 2026
(OR. en)

9682/26

LIMITE

CORLX 518
CFSP/PESC 767
COARM 88

ATTI LEGIŻLATTIVI U STRUMENTI OĦRA

Suġġett: DEĊIŻJONI TAL-KUNSILL (PESK) b'appoġġ għal proġett dwar soluzzjonijiet diġitali għal hażniet siguri ta' munizzjon konvenzjonali fil-Viċinat tal-UE (AIMS/SIMS)

DEĊIŻJONI TAL-KUNSILL (PESK) 2026/...

ta' ...

**b'appoġġ ghal proġett dwar soluzzjonijiet digitali
ghal hażniet siguri ta' munizzjon konvenzjonali fil-Viċinat tal-UE
(AIMS/SIMS)**

Il-Kunsill tal-Unjoni Ewropea,

Wara li kkunsidra t-Trattat dwar l-Unjoni Ewropea, u b'mod partikolari l-Artikoli 28(1) u 31(1) tiegħu,

Wara li kkunsidra l-proposta mir-Rappreżentant Għoli tal-Unjoni għall-Affarijiet Barranin u l-Politika ta' Sigurtà,

Billi:

- (1) Fl-2001, l-Istati Membri tan-Nazzjonijiet Uniti (NU) adottaw il-Programm ta' Azzjoni għall-Prevenzjoni, il-Ġlieda kontra u l-Qerda tal-Kummerċ Illeċitu tal-Armi Ħfief u ta' Kalibru Żgħir fl-Aspetti Kollha Tiegħu (il-“PtA tan-NU”). Fil-PtA tan-NU, l-Istati Membri tan-NU qablu li jtejbu r-regolamenti nazzjonali dwar l-armi ta' kalibru żgħir, isaħħu l-ġestjoni tal-ħażniet, jiżguraw li l-armi jkunu mmarkati b'mod xieraq u affidabbli, itejbu l-kooperazzjoni fit-traċċar tal-armi u jidhlu f'kooperazzjoni u assistenza reġjonali u internazzjonali.
- (2) Fid-19 ta' Novembru 2018, il-Kunsill adotta strategija tal-UE kontra armi tan-nar, armi ħfief u ta' kalibru żgħir illeċiti u l-munizzjon tagħhom bit-titolu "Aktar sigurtà fuq l-armi biex niproteġu liċ-ċittadini", li rrikonoxxiet li sigurtà fqira tal-ħażniet hija fattur ewlieni li jippermetti d-devjazzjoni tal-armi u l-munizzjon mis-swieq leċiti għal dawk illeċiti. L-Unjoni u l-Istati Membri tagħha ntrabtu li jkomplu jgħinu lil pajjiżi oħra jtejbu l-ġestjoni u s-sigurtà tal-ħażniet tal-Istati billi jsaħħu l-oqfsa leġiżlattivi u amministrattivi nazzjonali u l-istituzzjonijiet li jirregolaw il-provvista legittima u l-ġestjoni tal-ħażna ta' armi ħfief u ta' kalibru żgħir ('SALW') u munizzjon għall-forzi tad-difiża u tas-sigurtà, b'attenzjoni partikolari għall-immarkar u ż-żamma ta' rekords, u li jippromwovu u jimplimentaw standards u prattiki tajbin għall-immaniġġar ta' armi żgħar u munizzjon. L-Unjoni ntrabtet ukoll li tippromwovi l-applikazzjoni ta' teknoloġiji godda għal ġestjoni aktar effettiva tal-ħażniet tas-SALW u li tkompli tappoġġa l-kooperazzjoni u l-assistenza għall-implimentazzjoni tal-PtA tan-NU, inkluż is-sigurtà fiżika u l-ġestjoni tal-ħażniet għas-SALW u l-munizzjon.

- (3) Fl-4 ta' Diċembru 2023, l-Assemblea Ġenerali tan-NU adottat il-Qafas Globali għall-Ġestjoni tal-Munizzjon Konvenzjonali Tul il-Ħajja (il-“Qafas Globali”), li huwa qafas kooperattiv volontarju b'sett ta' impenji politiċi biex isaħħaħ u jippromwovi inizjattivi eżistenti dwar il-ġestjoni tal-munizzjon konvenzjonali tul il-ħajja, u jindirizza l-lakuni eżistenti fiha. Fl-Objettiv 5 tiegħu, il-Qafas Globali jinkoraġġixxi lill-Istati jistabbilixxu l-kapaċitajiet tekniċi biex titwettaq sorveljanza adegwata, sistematika u sostenibbli tal-munizzjon konvenzjonali fil-ħażniet nazzjonali, kif adatt u konsistenti mal-liġi nazzjonali, inkluż permezz tal-ġhoti u r-riċeviment ta' kooperazzjoni u assistenza internazzjonali.
- (4) Il-Pożizzjoni Komuni tal-Kunsill 2008/944/CFSP¹ jipprevedi li liċenzja ta' esportazzjoni għandha tiġi miċħuda jekk l-approvazzjoni tkun inkonsistenti mal-obbligi u mal-impenji internazzjonali tal-Istati Membri, inkluż l-impenji tagħhom skont il-Qafas Globali.
- (5) Fl-14 ta' April 2025, il-Kunsill approvat Konkluzjonijiet dwar il-Kontroll tal-Esportazzjoni tal-Armi, li fihom impenja ruħu li jmxexxi 'l quddiem il-ħidma fuq elementi li jappoġġaw il-kummerċ responsabbli fit-teknoloġija u t-tagħmir militari, u inkariga lill-Grupp ta' Ħidma dwar l-Esportazzjoni ta' Armi Konvenzjonali (COARM) fejn rilevanti biex jappoġġa t-tiżni tal-kapaċitajiet ta' pajjiżi terzi fir-rigward tal-ġestjoni tal-ħażniet ta' armi u munizzjon.

¹ Il-Pożizzjoni Komuni tal-Kunsill 2008/944/PESK tat-8 ta' Diċembru 2008 li tiddefinixxi regoli komuni li jirregolaw il-kontroll ta' esportazzjonijiet ta' teknoloġija u tagħmir militari (ĠU L 335, 13.12.2008, p. 99, ELI: <http://data.europa.eu/eli/compos/2008/944/oj>).

- (6) Iċ-Ċentru Internazzjonali ta' Ġinevra għat-Tneħħija ta' Mini għal skopijiet umanitarji (GICHD) qed jiżviluppa s-sistema ta' ġestjoni tal-inventarju tal-munizzjon ('AIMS'), għodda diġitali mfassla biex tappoġġa l-ġestjoni sikura, sigura u sostenibbli tal-ħażniet tal-munizzjon. L-AIMS hija mfassla biex taħdem f'sinerġija mas-sistema ta' ġestjoni tal-informazzjoni dwar is-sorveljanza ("SIMS"). L-AIMS u s-SIMS ser jiġu ppilotati fil-Bożnija-Ħerzegovina, u r-Repubblika tal-Moldova esprimiet interess qawwi fiż-żewġ għodod.
- (7) Huwa fl-interess tas-sigurtà tal-Unjoni li tappoġġa lill-Bożnija-Ħerzegovina u lir-Repubblika tal-Moldova fl-allinjament tagħhom mal-istandards moderni ta' nonproliferazzjoni u sikurezza. F'dak il-kuntest, huwa xieraq li l-Unjoni tappoġġa, permezz ta' kontribuzzjoni finanzjarja, il-proġett bit-tiolu "Soluzzjonijiet Diġitali għal Ħażniet Siguri ta' Munizzjon Konvenzjonali fil-Viċinat tal-UE", li jikkonsisti fl-iżvilupp, l-adozzjoni, l-integrazzjoni u l-użu sostnut tal-AIMS u s-SIMS f'dawk il-pajjiżi. L-Iżvizzera ntrabtet li tikkofinanzja dak il-proġett billi tipprovdi kontribuzzjoni finanzjarja li se tkun addizzjonali għall-kontribuzzjoni tal-Unjoni, bl-għan li jintlaħaq l-il-baġit stmat totali tal-proġett,

ADOTTA DIN ID-DEĊIŻJONI:

Artikolu 1

1. Bil-ħsieb tal-implimentazzjoni tal-Istrateġija tal-UE kontra l-armi tan-nar, armi ħfief u ta' kalibru żgħir illeċiti u l-munizzjon tagħhom bit-titolu "Aktor sigurtà fuq l-armi biex niproteġu liċ-ċittadini" u l-Požizzjoni Komuni tal-Kunsill 2008/944/CFSP, l-Unjoni għandha tappoġġa proġett bit-titolu "Soluzzjonijiet Digitali għal Hażniet Siguri ta' Munizzjon Konvenzjonali fil-Viċinat tal-UE", li jikkonsisti fl-iżvilupp, l-adozzjoni, l-integrazzjoni u l-użu sostnut tas-Sistema ta' Ġestjoni tal-Inventarju tal-Munizzjon (AIMS) u s-Sistema ta' Ġestjoni tal-Infommazzjoni dwar is-Sorveljanza (SIMS) fil-Bożnija-Ħerzegovina u r-Repubblika tal-Moldova (il-“Proġett”).
2. L-objettiv tal-Proġett għandu jkun li jsaħħaħ il-kapaċitajiet organizzazzjonali tal-awtoritajiet nazzjonali tal-Bożnija-Ħerzegovina u r-Repubblika tal-Moldova għall-ġestjoni tul il-ħajja ta' munizzjon konvenzjonali, sabiex jittaffa r-riskju ta' devjazzjoni u splużjonijiet aċċidentali.
3. Deskrizzjoni dettaljata tal-Proġett tinsab fl-Anness ta' din id-Deciżjoni.

Artikolu 2

1. Ir-Rappreżentant Għoli tal-Unjoni għall-Affarijiet Barranin u l-Politika ta' Sigurtà (ir-“Rappreżentat Għoli”) għandu jkun responsabbli mill-implimentazzjoni ta' din id-Deciżjoni.
2. L-implimentazzjoni teknika tal-Proġett għandha titwettaq miċ-Ċentru Internazzjonali ta' Ġinevra għat-Tneħħija ta' Mini għal skopijiet umanitarji (GICHD).

3. Il-GICHHD għandu jwettaq il-kompiti tiegħu taht ir-responsabbiltà tar-Rappreżentant Għoli. Għal dak l-għan, ir-Rappreżentant Għoli għandu jikkonkludi l-arrangamenti meħtieġa mal-GICHHD.

Artikolu 3

1. L-ammont ta' referenza finanzjarja għall-implimentazzjoni tal-Proġett iffinanzjat mill-Unjoni għandu jkun ta' EUR 1 000 000. Il-baġit stmat totali tal-Proġett għandu jkun ta' EUR 1 389 145.
2. In-nefqa ffinanzjata mill-ammont ta' referenza finanzjarja msemmi fil-paragrafu 1 għandha tiġi ġestita f'konformità mal-proċeduri u r-regoli applikabbli għall-baġit ġenerali tal-Unjoni.
3. Il-Kummissjoni għandha tissorvelja l-amministrazzjoni korretta tan-nefqa imsemmija fil-paragrafu 2. Għal dak il-għan, hija għandha tikkonkludi ftehim mal-GICHHD. Dak il-ftehim għandu jstipula li l-GICHHD għandu jiżgura l-viżibbiltà tal-kontribuzzjoni tal-Unjoni b'mod adatt għad-daqs ta' dik il-kontribuzzjoni.
4. Il-Kummissjoni għandha tagħmel hliitha biex tikkonkludi l-ftehim imsemmi fil-paragrafu 3 mill-aktar fis possibbli wara d-dhul fis-seħh ta' din id-Deċiżjoni. Għandha tinforma lill-Kunsill bi kwalunkwe diffikultà assoċjata mal-konkluzjoni ta' dak il-ftehim u bid-data tal-konkluzjoni tal-ftehim.

Artikolu 4

1. Ir-Rappreżentant Għoli għandu jirrapporta lill-Kunsill dwar l-implimentazzjoni ta' din id-Deciżjoni abbażi ta' rapporti kull sitt xhur imhejjija mill-GICHD.
- 2.. Il-Kummissjoni għandha tirrapporta lill-Kunsill dwar l-aspetti finanzjarji tal-Progett .

Artikolu 5

1. Din id-Deciżjoni għandha tidhol fis-seħh fid-data tal-adozzjoni tagħha.
2. Din id-Deciżjoni għandha tiskadi 36 xahar wara d-data tal-konkluzjoni tal-ftehim imsemmi fl-Artikolu 3(3) jew, jekk ma jigi konkluz l-ebda tali ftehim fi żmien sitt xhur mid-data tad-dhul fis-seħh ta' din id-Deciżjoni, sitt xhur wara d-data tad-dhul fis-seħh ta' din id-Deciżjoni.

Magħmul fi ..., ...

Għall-Kunsill

Il-President
